



संस्कृत शिक्षा राजस्थान जयपुर

द्वितीय तल, ब्लॉक 6, शिक्षा संकुल, जे.एल.एन मार्ग, जयपुर

☎ : 0141-2704357 📠 : 0141-2704358 email : dir-sans-rj@nic.in



क्रमांक:- निसंशि/शैक्ष-2/ऑन-लाईन/2020/40235-632 दिनांक :- 21.09.2020

समस्त संभागीय संस्कृत शिक्षाधिकारी,
जयपुर जोधपुर, कोटा, अजमेर,
उदयपुर, भरतपुर, बीकानेर संभाग चूरु।

विषय :- दिनांक : 21 सितम्बर, 2020 से कक्षा-9 से 12 तक के विद्यार्थियों को
स्वैच्छिक रूप से विद्यालय जाकर अध्यापकों से मार्गदर्शन प्राप्त करने हेतु
अनुमति प्रदान करने बाबत

प्रसंग:- प्रमुख शासन सचिव, गृह विभाग, राजस्थान, जयपुर का आदेशांक :
प.33(2) गृह-9/2019 दिनांक : 30.08.2020

उपर्युक्त विषयान्तर्गत राज्य सरकार के प्रासंगिक आदेश द्वारा राजस्थान राज्य में
लाकडाउन/अनलॉक-4 के क्रियान्वयन हेतु जारी गाईडलाईन में अनलॉक-4 के दौरान
(दिनांक : 01 सितम्बर से 30 सितम्बर 2020) कन्टेन्मेन्ट जोन्स के बाहर के विद्यालयों में
कक्षा-9 से 12 तक के विद्यार्थियों को स्वैच्छिक रूप से विद्यालय जाकर अपने अध्यापकों
से मार्गदर्शन प्राप्त करने की अनुमति प्रदान की गई है। स्वास्थ्य एवं परिवार कल्याण
मंत्रालय द्वारा मानक संचालन प्रक्रिया (एस.ओ.पी.) जारी किए जाने के निदेशों के क्रम में
निदेशालय, चिकित्सा एवं स्वास्थ्य विभाग, राजस्थान, जयपुर के निर्देश पत्र क्रमांक :
कोरोना/ 2020/1180 दिनांक : 11.09.2020 द्वारा दिशा निर्देश प्रदान किए गए हैं।
प्रासंगिक शासकीय निर्देशों तथा चिकित्सा एवं स्वास्थ्य विभाग के उल्लेखित दिशा निर्देशों
के अनुरूप दिनांक : 21 सितम्बर, 2020 से कन्टेन्मेन्ट जोन्स से बाहर के प्रवेशिका एवं
वरिष्ठ उपाध्याय संस्कृत विद्यालयों में कक्षा 9 से 12 के विद्यार्थियों को माता-पिता
/अभिभावकों की सहमति उपरान्त विद्यालय जाकर अध्यापकों से मार्गदर्शन प्राप्त करने हेतु
एतद् द्वारा अग्रांकित शर्ताधीन अनुमति प्रदान की जाती है :-

- (i) यह निर्देश समस्त राजकीय एवं गैर राजकीय संस्कृत विद्यालयों हेतु समान रूप से
प्रभावी होंगे।
- (ii) विद्यालय में पाठ्यक्रम आधारित कक्षा-शिक्षण की अनुमति प्रदान नहीं की जा रही
है। विद्यार्थियों द्वारा ऑनलाईन अध्ययन/देववाणी एप अथवा पाठ्य पुस्तक पठन
के दौरान उत्पन्न जिज्ञासा समाधान हेतु कक्षा 9 से 12 में अध्ययनरत जिज्ञासु

विद्यार्थी अपने अभिभावकों से पूर्वानुमति के आधार पर ही विद्यालय में आने हेतु अनुमत किये जा सकेंगे।

- (iii) उक्त मार्गदर्शन अनुमति के क्रम में यह स्पष्ट किया जाता है कि जिज्ञासा समाधान/समस्या निराकरण के दौरान विद्यार्थियों के मूल्यांकन/परख संबंधी गतिविधियों का किसी भी रूप में आयोजन नहीं किया जावे।


कोई भी विद्यालय इस दौरान कक्षा शिक्षण अथवा परख/टैस्ट लेता पाया जाता है, तो उस विद्यालय/संस्था प्रधान के विरुद्ध विभागीय कार्यवाही/मान्यता वापसी के प्रस्ताव संबंधित संभागीय संस्कृत शिक्षाधिकारी द्वारा तत्काल इस कार्यालय को प्रेषित किये जाने की सुनिश्चितता की जायेगी।

❖ उक्त क्रम में कक्षा 9 से 12 तक के जिज्ञासु विद्यार्थियों हेतु मार्गदर्शनार्थ विद्यालय खोले जाने से पूर्व एवं विद्यालय संचालन के दौरान वैश्विक महामारी कोरोना की रोकथाम से संबंधित तमाम तरह की एहतियात बरतते हुए कोविड-19 से संबंधित एडवाइजरी की पालना विद्यालय स्टाफ, विद्यार्थियों, अभिभावकों, आगन्तुकों के स्तर पर करवाये जाने की सुनिश्चितता करवावे एवं अग्रांकित निर्देशों की क्रियान्विति का सतत प्रबोधन एवं पर्यवेक्षण प्रतिदिन आधार पर करें :-


1. विद्यार्थियों हेतु विद्यालय पुनः खोले जाने से पूर्व समस्त विद्यालयों को पूर्ण रूप से सेनेटाईज किये जाने की व्यवस्था आवश्यक रूप से की जाये। इस हेतु संस्था प्रधानों द्वारा स्थानीय प्रशासन तथा चिकित्सा एवं स्वास्थ्य विभाग का समुचित सहयोग प्राप्त किया जाना वांछनीय है।
2. दिनांक : 21 सितम्बर, 2020 को विद्यार्थियों हेतु विद्यालय खोले जाने से पूर्व सम्पूर्ण विद्यालय परिसर की पूर्ण साफ-सफाई एवं शौचालयों/मूत्रालयों की स्वच्छता मानदण्डों के अनुरूप अच्छी प्रकार से सफाई तथा पानी की टंकियों की साफ-सफाई आवश्यक रूप से करवाई जाये। इस हेतु समग्र शिक्षा द्वारा समस्त विद्यालयों को प्रदान की जाने वाली स्वच्छता अनुदान राशि का उपयोग किया जाये तथा अतिरिक्त आवश्यकता की स्थिति में एस.डी.एम.सी. की अनुमति उपरान्त विकास कोष की राशि काम में लें।
3. विद्यालय में शौचालय एवं मूत्रालय के समीप विद्यार्थियों द्वारा साबुन से हाथ धोने की अनिवार्यता हेतु पानी तथा साबुन की आवश्यक रूप से उपलब्धता तथा शौचालयों एवं मूत्रालयों की नियमित साफ-सफाई की व्यवस्था सुनिश्चित की जावे। विद्यार्थियों के स्वास्थ्य की समुचित सुरक्षा के दृष्टिकोण से विद्यार्थियों को विद्यालय में शौचालय / मूत्रालय की साफ सफाई एवं स्वच्छता सम्बन्धी क्रियाकलापों में प्रत्यक्ष रूप से सम्मिलित नहीं किया जावे।
4. मार्गदर्शनार्थ उपस्थित होने वाले विद्यार्थियों को कोविड-19 से संबंधित रोकथाम एवं उपचार के संबंध में जानकारी प्रदान करते हुए इससे संबंधित उपायों एवं आदतों

का दैनिक जीवन में आवश्यक रूप से समावेशन किये जाने हेतु सतत् रूप से प्रेरित किया जावे। इस महामारी की रोकथाम एवं बचाव हेतु उनमें व उत्पन्न करने के बजाय महामारी का सामना करने हेतु सुचित मानसिक सम्बल प्रदान करें तथा सकारात्मक पुनर्बलन प्रदान करें। विद्यार्थियों को महामारी के प्रारम्भिक लक्षणों एवं पहचान हेतु उन्हें समुचित मार्गदर्शन प्रदान करें तथा खांसने व छींकने हेतु कोहनी का प्रयोग करने जैसे सामान्य निदेशों की जानकारी भी अन्य उपयोगी निर्देशों के साथ प्रदान करते रहें। इसी प्रकार विद्यालय परिसर में यत्र-तत्र थूकने के बजाय एक स्थान नियत कर थूकने हेतु उक्त नियत स्थान का उपयोग करने हेतु समस्त स्टाफ एवं विद्यार्थियों को पाबन्द किया जावे।

5. विद्यार्थियों को पीने का पानी यथासंभव घर से लाने तथा पानी पीने के पात्र के पारस्परिक उपयोग से बचने हेतु पाबन्द किया जावे। घर से पानी नहीं ला पाने वाले विद्यार्थियों हेतु विद्यालय परिसर में समुचित स्वास्थ्यप्रद स्थान पर शुद्ध एवं स्वच्छ पेयजल की उपलब्धता सुनिश्चित की जावे।
6. विद्यार्थियों हेतु मार्गदर्शन प्राप्त करने का समय विद्यालय संचालन समय के अनुरूप ही होगा। विद्यालय में यथासंभव आगन्तुकों का प्रवेश प्रतिबंधित/नियन्त्रित रखा जावे। विद्यार्थियों द्वारा पाठ्य सामग्री यथा पुस्तक, कॉपी, पेन, पेंसिल इत्यादि का पारस्परिक विनिमय प्रतिबंधित किया जावे। विद्यालय समय एवं विद्यालय आवागमन के दौरान विद्यार्थियों को किसी भी स्थिति में समूह में एकत्रित नहीं होने के लिए सख्त हिदायत प्रदान करें।
7. विद्यालय में वर्तमान कक्षा-कक्षों की बैठक क्षमता को देखते हुए शिक्षक-विद्यार्थी अन्तःक्रिया के दौरान शारीरिक दूरी की सुनिश्चित पालना हेतु शिक्षक-विद्यार्थी एवं विद्यार्थियों के मध्य पारस्परिक दूरी न्यूनतम 6 फीट रखी जाने की व्यवस्था सुनिश्चित की जावे।
8. विद्यालय में सम्पूर्ण स्टाफ एवं विद्यार्थियों को विद्यालय में अनिवार्य रूप से मास्क लगाकर ही आने के लिए सख्ती से पाबन्द किया जाए। बिना मास्क/फेसकवर के किसी भी आगन्तुक को विद्यालय परिसर में प्रवेश नहीं दिया जावे। विद्यार्थियों को प्रयुक्त मास्क की नियमित धुलाई/सफाई/बदलाव हेतु निर्देशित कर पाबन्द करें।
9. विद्यालयों में प्रार्थना सभा एवं सामूहिक खेल तथा उत्सवों के आयोजन पर अनिवार्य रूप से रोक रखी जावे। विद्यार्थियों को ऐसे खेल खेलने से स्पष्ट रूप से मना कर दें, जिसमें पारस्परिक स्पर्श होता हो।
10. विद्यालय में किसी भी स्टाफ सदस्य अथवा उपस्थित हुए विद्यार्थी के अस्वस्थता सम्बन्धी लक्षण सामने आने या ज्वर, खांसी, जुकाम की स्थिति सामने आने पर तत्काल विद्यालय परिसर में आइसोलेट किए जाने की कार्यवाही करते हुए कोविड हेल्प-डेस्क की सेवा लेने अथवा निकटवर्ती चिकित्सा इकाई से तत्काल सम्पर्क स्थापित कर उपचार की कार्यवाही प्रारम्भ करवावें।



वर्तमान विषम परिस्थितियों में विद्यार्थियों के मार्गदर्शन के दौरान विद्यार्थियों की समुचित स्वास्थ्य सुरक्षा हेतु उपर्युक्त निर्देशों की सम्यक् पालना पूर्ण सावधानी एवं सतर्कता के साथ की एवं करवाई जानी सुनिश्चित करें।


(डॉ. दीरघराम रामस्नेही)

संयुक्त निदेशक

संस्कृत शिक्षा राजस्थान जयपुर


क्रमांक:- निसंशि / शैक्ष-2 / ऑन-लाईन / 2020 /

दिनांक :-

प्रतिलिपि:-निम्नलिखित को सूचनार्थ एवं आवश्यक कार्यवाही हेतु प्रेषित है।

1. निजी सचिव, शासन सचिव, स्कूल शिक्षा, संस्कृत शिक्षा, भाषा एवं पुस्तकालय विभाग, राजस्थान, जयपुर।
2. निदेशक, चित्तिसा एवं स्वास्थ्य विभाग, राजस्थान, जयपुर।
3. समस्त जिला कलक्टर गण।
4. उपनिदेशक, ~~उप~~ ^{संस्कृत} निदेशक, राजस्थान राज्य शैक्षिक अनुसंधान एवं प्रशिक्षण संस्थान, महापुरा जयपुर।
5. समस्त प्रधानाचार्य/प्रधानाध्यापक, राजकीय वरिष्ठ उपाध्याय/प्रवेशिका संस्कृत विद्यालय, राजस्थान
6. वेबसाइट प्रभारी, कार्यालय हाजा को विभागीय वेबसाइट पर अपलोड करने हेतु।
7. रक्षित पत्रावली।

www.rajteachers.com


संयुक्त निदेशक

संस्कृत शिक्षा राजस्थान जयपुर